



ஊழல் ஆணைக்குழு முன் ரணில் என்ன சொன்னார்?

பொதுப்பணிகளுக்காக ஒதுக்கப்பட்ட பணத்தை வைப்பு கணக்குகளில் வைத்திருப்பது குற்றம் என்று லஞ்சம் அல்லது ஊழல் குற்றச்சாட்டுகளை விசாரிக்கும் ஆணைக்குழுவிடம் சுட்டிக்காட்டியதாக முன்னாள் ஜனாதிபதி ரணில்விக்ரமசிங்கநேற்றுத்தெரிவித்தார்.

ஆணைக்குழுவில் 3 மணி நேரத்திற்கும் மேலாக வாக்குமூலம் வழங்கிய பின்னர் அவர் இதனைத் தெரிவித்தார். செய்தியாளர்களிடம் பேசிய அவர் மேலும் தெரிவித்ததாவது:

நான் லஞ்ச ஒழிப்பு ஆணையத்தில் வாக்குமூலம் அளித்தேன். சாமர சம்பத் தசநாயக்க ஊவா மாகாண முதலமைச்சராக இருந்தபோது தேசிய சேமிப்பு வங்கியில் வைத்திருந்த

நிலையான வைப்புத்தொகையை திரும்பப் பெற்ற சம்பவம் தொடர்பாக ஏப்ரல் 10 நான் வெளியிட்ட ஊடக அறிக்கைதொடர்பான உண்மைகளை விசாரிக்க அழைக்கப்பட்டேன். புத்தாண்டு தினத்தன்று நான் கொழும்பில் இல்லாததால், அங்கு வர முடியாது என்று நான் முதலில் அவர்களிடம் சொன்னேன். ஏனென்றால் நாம் சிங்களப்புத்தாண்டைக் கொண்டாடுகிறோம். ஆளுந்தரப்புக்கு சிங்களப்புத்தாண்டு இருக்கிறதா என்று எனக்குத் தெரியவில்லை. ஆனால் நம்மிடம் அது இருக்கிறது.

மேலும், எனது வழக்கறிஞர் நாட்டை விட்டு வெளியேறிவிட்டார். எனக்கு இரண்டாவது கடிதம் வந்தது. எனது வழக்கறிஞர், அவர் வெளிநாட்டில்

இருப்பதாகக் கூறி, லஞ்ச ஒழிப்பு ஆணையத்தின் இயக்குநர் ஜெனரலுக்கு ஒரு கடிதத்தையும் அனுப்பியிருந்தார். இருப்பினும், ஏப்ரல் 21 லஞ்ச ஒழிப்பு ஆணையம் மீண்டும் ஒரு கடிதம் அனுப்பியது. அதில் ஏப்ரல் 25 வாக்குமூலம் தர வருமாறு தெரிவிக்கப்பட்டிருந்தது. எனது வழக்கறிஞர் ஏப்ரல் 27 வரை கொழும்பில் இருக்க மாட்டார் என்று எனக்குத் தெரிவிக்கப்பட்டிருந்தும், என்னை வரச் சொன்னது எனக்கு ஆச்சரியமாக இருந்தது.

ஏப்ரல் 21 வரை நான் கொழும்பில் தங்காமல் இருப்பதற்குக் கூறப்பட்ட காரணம் நியாயமானதா என்பதைப் பற்றித் தாம் விசாரிக்கிறார்கள் என்றும் அவர்கள் கூறியிருந்தனர். நான்

4 லட்சம் வாக்குச் சீட்டுகள் மேலதிகமாக அச்சிடப்பட்டன

உள்ளூராட்சித் தேர்தலுக்காக (2025) இரண்டு கோடி 52 லட்சத்து 6 ஆயிரத்து 533 (25,206,533) வாக்குச் சீட்டுகள் அச்சிடப்பட்டதாகவும், நீதிமன்ற நடவடிக்கைகளைத் தொடர்ந்து 45 லட்சம் 97 ஆயிரத்து 608 (4,597,608) வாக்குச் சீட்டுகள் மீண்டும் அச்சிடப்பட வேண்டியிருந்ததாகவும் அரசு அச்சக அதிகாரி பிரதீப் புஷ்பகுமார தெரிவித்தார்.

102 உள்ளூராட்சி நிறுவனங்களின் அஞ்சல் வாக்குச் சீட்டுகள் முழுமையாக மறுபதிப்பு செய்யப்பட வேண்டும் என்றும், 71 உள்ளூராட்சி நிறுவனங்களின் வழக்கமான வாக்குச்சீட்டுகளும் முழுமையாக மறுபதிப்பு செய்யப்பட வேண்டி இருந்தது என்றும் அவர் கூறினார்.

மேலும், அனைத்து வாக்குச் சீட்டுகளும் ஏப்ரல் 26 க்குள் அச்சிடப்பட்டு, ஏப்ரல் 28 க்குள் தேர்தல் செயலகம் மூலம் மாவட்ட தேர்தல் அலுவலகங்களுக்கு அனுப்பப்பட்டதாகவும் அவர் கூறினார்.



ரஷ்ய தூதரகத்தில் வெடிகுண்டுப் பீதி

ரஷ்யத் தூதரகத்தில் வெடிகுண்டு பொது ஒன்று வழங்கப்பட்டதாக எழுந்த சந்தேகத்தை அடுத்து வெடிகுண்டு செயலிழக்கச் செய்யும் பிரிவினர் உடனடியாக தூதரகத்திற்கு அழைக்கப்பட்டனர்.

வெளிநாட்டவர் ஒருவர் மடிக்கணினி அடங்கிய பொது ஒன்றைக் கொடுத்துவிட்டு உடனடியாக தூதரக வளாகத்தை விட்டு வெளியேறியதை அடுத்தே தூதரகத்தில் வெடிகுண்டுப் பீதி எழுந்தது என்று தெரிவிக்கப்படுகின்றது.

அந்தப் பொதுமீது சந்தேகம் ஏற்பட்டதைத் தொடர்ந்து, தூதரக ஊழியர்கள் கறுவாத் தோட்ட காவல்துறையினருக்குத் தகவல் தெரிவித்தனர்.

அது பற்றி விசாரிக்க கறுவாத் தோட்டம் காவல்துறை, அதிரடிப்படை (ஹீலி) மற்றும் வெடிகுண்டு செயலிழப்புப் பிரிவினர் தூதரகத்திற்கு விரைந்தனர்.

முதற்கட்ட விசாரணைகளுக்குப் பிறகு, சந்தேகத்திற்குரிய மடிக் கணினி மேலதிக விசாரணைக்காக கறுவாத் தோட்டம் காவல்துறையினரால் எடுத்துச் செல்லப்பட்டது.

சோதனையின்றி விடுவிக்கப்பட்ட கொள்கலனில் இருந்தது என்ன?

வெள்ளை அறிக்கை கேட்கிறார் முஜிபர் எம்.பி.

தேசிய மக்கள் சக்தி ஆட்சிக்கு வந்த சில மாதங்களில் சிவப்பு லேபிள்களுடன் கூடிய சந்தேகத்திற்கிடமான முன்னுற்று இருபத்து மூன்று கொள்கலன்களை சோதனை எதுமின்றி துறைமுகத்திலிருந்து திடீரென விடுவித்தது கடுமையான சந்தேகத்தை ஏற்படுத்துகிறது என்று ஐக்கிய மக்கள் சக்தி கொழும்பு மாவட்ட நாடாளுமன்ற உறுப்பினர் முஜிபர் ரகுமான் தெரிவித்தார். மேலதிக ஆய்வுக்காக என்று தடுத்து வைக்கப்பட்டிருந்த அந்தக் கொள்கலன்கள் ஏன் திடீரென விடுவிக்கப்பட்டன என்றும் அவர் கேள்வி எழுப்பினார்.

இந்த விவகாரம் தொடர்பாக பலமுறை கேள்விகள் எழுப்பிய போதிலும், ஆளும்தரப்பு இன்றுவரை அந்த தகவலையும் நாடாளுமன்றத்தில் சமர்ப்பிக்கவில்லை என்றும் அவர் குற்றஞ்சாட்டினார்.

இந்தக் கொள்கலன்களில் என்ன இருந்தது என்பது கடவுளுக்கு மட்டுமே தெரியும் என்று கூறிய நாடாளுமன்ற உறுப்பினர், இது குறித்து ஆளும்தரப்பு உடனடியாக நாட்டிற்கு ஒரு வெள்ளை அறிக்கையை வெளியிட வேண்டும் என்றும் வலியுறுத்தினார்.

கொழும்பில் நேற்று

கிரிக்கெட் மட்டையால் அடித்துக் கொன்ற கொலையாளிகள் 5 பேருக்குத் தூக்கு

மேலும் இருவருக்கு ஆயுள் தண்டனை

மோதரை பகுதியைச் சேர்ந்த இளைஞர் ஒருவரை கிரிக்கெட் மட்டையால் தாக்கிக் கொலை செய்த ஏழு பேரில் ஐந்து பேருக்குத் தூக்குத் தண்டனையும் கொலை நடந்த

சமயத்தில் சிறுவர்களாக இருந்த இருவருக்கு ஆயுள் தண்டனையும் விதித்துத் தீர்ப்பளித்துள்ளது கொழும்பு உயர் நீதிமன்றம்.

ஆயுள் தண்டனை

494 கிலோ ஹெரோயின் நேற்று புத்தளத்தில் அழிப்பு

2021 மற்றும் 2022 ஆம் ஆண்டுகளில் கைப்பற்றப்பட்ட 494 கிலோ கிராம் ஹெரோயினை, புத்தளம் நீதவான் திருமதி அயோமா விமலவீர முன்னிலையில், பொலிஸ் போதைப்பொருள் தடுப்புப் பணியகம் மற்றும்



கடற்படையினர் மூலம்

கொழுந்து பறித்துக் கொண்டிருந்த பெண் மின்னல் தாக்கி உயிரிழப்பு

மேலும் 6 பெண்களும் காயம்

ஹாலி எல் நெலுவ தோட்டத்தில் மின்னல் தாக்கியதில் தேயிலை கொழுந்து பறித்துக் கொண்டிருந்த ஒரு பெண் உயிரிழந்தார். மேலும் ஆறு பெண்கள் காயமடைந்தனர். அனைவரும் மருத்துவமனையில் சேர்க்கப்பட்டுள்ளனர். நேற்று மாலை இந்தச் சம்பவம் இடம்பெற்றுள்ளது.

உயிரிழந்தவர் நெலுவ ஹாலி எல், நிலியத்துக் காட பகுதியைச் சேர்ந்த சசிகலா என அடையாளம் காணப்பட்டுள்ளார்.

தேயிலை கொழுந்து பறித்துக் கொண்டிருந்தபோது திடீரென மின்னல் தாக்கியதில் இந்தப் பெண்கள் மிகவும் அதிர்ச்சியடைந்தனர்.

விவசாயத்துறை அமைச்சின் முன்னாள் செயலர் மறியலில்

சீன நிறுவனத்திடமிருந்து இறக்குமதி செய்யப்பட்ட கரிம உரக் கப்பலுக்கான கட்டணத்தை செலுத்த பரிந்துரைத்ததன் மூலம் அரசிற்கு நடடம் ஏற்படுத்தினார் எனக் கூறப்படும் விவசாய இராஜாங்க அமைச்சின் முன்னாள் கூடுதல் செயலாளரை ஐந்தாவது நாள் வரை விளக்கமறியலில் வைக்க

கொழும்பு தலைமை நீதவான் தனுஜா லக்மாலி இன்று உத்தரவிட்டார்.

ஊழல் விசாரணை ஆணையத்தால் கைது செய்யப்பட்டு நீதிமன்றத்தில் முற்படுத்தப்பட்டபோது அவர் ஊவா மாகாண சபையின் தலைமைச் செயலாளராகப் பணியாற்றிக்கொண்டிருந்தார்.

இனி இது

பல்கலைக்கழகத்திற்குள்புகுந்துள்ளநிலையில் இனிமேல் சர்ச்சைகள். குழப்பங்களுக்குக் குறைவே இருக்காது. இந்த நிலையில் இப்போது ஒரு குற்றச்சாட்டு பல்கலைக்கழக மாணியங்கள் ஆணைக்குழு வரையில் போயிருக்கிறது.

யாழ். பல்கலைக்கழகத்தில்மாணவர்கள் மீதானஒழுக்காற்றுநடவடிக்கைகளின்போது மாணவ ஒழுக்காற்று உத்தியோகத்தர்கள் பல்கலைக்கழக மாணியங்கள் ஆணைக்குழுவின்கூற்றுவிதிகளைமீறி. தனிப்பட்டவிருப்புவெறுப்புக்களமைவாக நடந்து கொள்கிறார்கள் என்றும் இந்த விதி மீறல்கள்தொடர்பில்பல்கலைக்கழகநிர்வாகம் பொறுப்பற்ற விதத்தில் நடந்துகொள்கிறது எனவும் பல்கலைக்கழக மாணவர்கள் மூவர் பல்கலைக்கழக மாணியங்கள் ஆணைக்குழுவுக்கு முறைப்பாடு செய்துள்ளனர்.

மார்ச் 29பல்கலைக்கழக விடுதி ஒன்றுக்குள்நான்காம்வருடமாணவர்ஒருவர் குடிபோதையில் வந்து அறையொன்றில் அனுமதி பெறாமல் தங்கியிருந்த சம்பவம் தொடர்பில் முதலாமாண்டு மாணவர்களால் முறைப்பாடு செய்யப்பட்டிருந்தது. அம்முறைப்பாட்டுக்கமையநடவடிக்கைகளை எடுக்காமல், முறைப்பாடுசெய்த மாணவர்கள் உட்படவிடுதியில்தங்கியிருந்தமுதலாமாண்டு மாணவர்களை அச்சுறுத்தும் வகையில், விடுதிகளிலிருந்து வெளியே செல்லும் நேரம் முடிவடைந்த பின்னர் மாணவர்களை வேறொருவிடுதிக்குஅழைத்துச்சென்று,அறை ஒன்றில்வைத்துப்பூட்டி வலுக்கடையமாகப் பொய் வாக்குமூலங்களில் கையொப்பம் இடுமாறு பணிக்கப்பட்டனர் எனவும், மாணவர்களின் சம்மதமின்றி காணொலி வாக்குமூலங்கள் பதிவு செய்யப்பட்டன என்றும் மூன்று மாணவர்களும் தமது முறைப்பாடுகளில் குறிப்பிட்டுள்ளனர்.

மேலும், பல்கலைக்கழக மாணியங்கள் ஆணைக்குழுவின் சுற்றறிக்கைக்கு அமைவாகத்துணைவேந்தரால்நியமிக்கப்பட்ட விசாரணை அதிகாரிகள் விசாரணை மேற்கொள்ளாமல், சட்டத்துக்கு மாறாக மாணவ ஒழுக்காற்று உத்தியோகத்தர்கள் விசாரணைகளை மேற்கொள்வதாகவும், மாணவர்களை விசாரணைக்கு அழைப்பது முதல் விசாரணை நடைமுறைகள் உட்பட சட்டத்துக்கு முரணாகச் செய்யப்படும் விசாரணைகள் பற்றி பல்கலைக்கழக நிர்வாகத்தின்கவனத்துக்குக்கொண்டுவரப்பட்ட போதிலும், திரும்பத் திரும்ப முறைப்பாடு செய்யும் மாணவர்களுக்கெதிராகவே விசாரணைகள் மேற்கொள்ளப்படுவதாகவும் முறைப்பாடுகளில் தெரிவிக்கப்பட்டுள்ளது.

இந்தமுறைப்பாடுதொடர்பில்உடனடியாக விசாரணை செய்து அறிக்கையிடுமாறும், பாதிக்கப்பட்ட மாணவர்களுக்கு எதிரான பழிவாங்கல் நடவடிக்கைகளில் இருந்து அந்த மாணவர்களைப் பாதுகாக்குமாறும் பல்கலைக்கழகமாணியங்கள்ஆணைக்குழுத் தலைவர், யாழ்ப்பாணப் பல்கலைக்கழகத் துணைவேந்தருக்கு அறிவுறுத்தியிருக்கிறார் என பல்கலைக்கழக மாணியங்கள் ஆணைக்குழு தெரிவித்துள்ளது.

சம்பவம் தொடர்பில் விசாரணைகளை மேற்கொள்வதற்கும், அதனடிப்படையில் நடவடிக்கைகளைஎடுப்பதற்கும்தேவையான அறிவுறுத்தல்களை மாணியங்கள் ஆணைக்குழுத் தலைவர், யாழ். பல்கலைக்கழகத் துணைவேந்தருக்கு வழங்கியுள்ளார் என்று மாணியங்கள் ஆணைக்குழுவினர் பகடிவதைக்கு எதிரான விசாரணைப் பிரிவு அதிகாரி ஒருவர் தெரிவித்தார்.

இதெல்லாம் எங்க போய் முடியுமோ தெரியவில்லை.

இடியின்னல்
(idiminnal@gmail.com)

சோதனையின்றி....

(முதலாம் பக்கத் தொடர்ச்சி)

செய்தியாளர்களிடம் பேசியபோது அவர் இதனைத் தெரிவித்தார்.

கிரிக்கெட்....

(முதலாம் பக்கத் தொடர்ச்சி)

விதிக்கப்பட்ட இருவருக்கும் தற்போது 27 மற்றும் 29 வயது என்கிறபோதும் குற்றம் நடந்தபோதுஅவர்கள்15மற்றும்17வயதுடைய சிறுவர்களாகஇருந்ததால்இருவருக்கும்ஆயுள் தண்டனை விதிக்கப்படுவதாக கொழும்பு உயர் நீதிமன்ற நீதிபதி நவரட்ண மாரசிங்க தனது தீர்ப்பில் தெரிவித்தார்.

13 ஆண்டுகளுக்கு முன்பு பிரான்சிஸ் சுரஞ்சன் என்ற 21வயது இளைஞரை இந்த 7 பேரும் கொலை செய்தார்கள் என்பது சந்தேகத்திற்கு இடமின்றி அரச சாட்சியங்கள் மூலம்நிரூபிக்கப்பட்டுள்ளது என்றும் நீதிபதி அறிவித்தார்.

செப்டம்பர் 26, 2012 அன்று மோதராவில் பிரான்சிஸ் சுரஞ்சனை கிரிக்கெட் மட்டை உள்ளிட்ட தடிகளால் அடித்துக் கொன்றனர் என்று கூறி ஒன்பது பிரதிவாதிகள் மீது சட்ட மா அதிபர் வழக்குப் பதிவு செய்திருந்தார். விசாரணையின் போதுஇரண்டுபிரதிவாதிகள் இறந்துவிட்டனர். அதனால் ஏழு பிரதிவாதிகள் மீது வழக்குத் தொடரப்பட்டது.

குற்றத்திற்கும்தங்களுக்கும்எந்ததொடர்பும் இல்லை என்ற எதிராளிகளின் வாதத்தை ஏற்க நீதிமன்றம் மறுத்துவிட்டது. இதனால் தங்களுக்குதண்டனைவிலக்கு அளிக் குமாறு முன்வைத்த கோரிக்கையையும்நீதிமன்றம் நிராகரித்துவிட்டது.

கொழுந்து.....

(முதலாம் பக்கத் தொடர்ச்சி)

உள்ளூர் வாசிகளால் அவர்கள் மருத்துவமனையில் சேர்க்கப்பட்டனர்.

காயமடைந்தபண்களின்நிலைஅவ்வளவு மோசமாக இல்லை என்று மருத்துவமனை வட்டாரங்கள் தெரிவிக்கின்றன. அடம்பிட்டிய பொலிஸார் விசாரணைகளை மேற்கொண்டு வருகின்றனர்.

விவசாயத்துறை....

(முதலாம் பக்கத் தொடர்ச்சி)

கோட்டாபய ராஜபக்சவின் ஆட்சியில், நாட்டிற்குரிம உரங்களைஇறக்குமதிசெய்வது தொடர்பாக தவறான முடிவுகளை எடுத்து அரசாங்கத்திற்கு நஷ்டம் விளைவித்ததன் மூலம் ஊழல் செய்ததற்காக சந்தேக நபர் நீதிமன்றத்திற்கு கொண்டு வரப்பட்டார்.

494 கிலோ

(முதலாம் பக்கத் தொடர்ச்சி)

புத்தளம் சிமென்ட் நிறுவனத்தின் கூளையில் வைத்து நேற்று எரித்து அழிக்கப்பட்டது. டிசம்பர் 15, 2021 அன்று இலங்கை கடற்படை மற்றும் காவல்துறை போதைப்பொருள் தடுப்புப் பணியகத்தால் கைப்பற்றப்பட்ட 250 கிலோ கிராம் 996 கிராம் ஹெராயின் மற்றும் ஏப்ரல் 19, 2022 அன்று, கடற்படை மற்றும் காவல்துறை போதைப்பொருள் தடுப்புப் பிரிவு நடத்திய கூட்டுச்சோதனையில், ஏழுசந்தேகநபர்களிடம் இருந்த கைப்பற்றப்பட்ட 243 கிலோ கிராம் 52 கிராம் ஹெராயின் என்பனவும் நேற்றி அழிக்கப்பட்டவற்றுக்குள் அடக்கம். 1300 டிகிரி செல்சியஸுக்கு மேல் வெப்பநிலையில் இயங்கும் உலையில் வைத்து இவை அழிக்கப்பட்டன.

கொழும்பு உயர் நீதிமன்றத்தின் பாதுகாப்பில் வைக்கப்பட்டிருந்த இந்தப் போதைப்பொருள், கட்டுநாயக்க அதிவேக நெடுஞ்சாலை வழியாக புத்தளத்திற்கு எடுத்து வரப்பட்டது. காவல்துறை மற்றும் காவல்துறை சிறப்பு அதிரடிப்படையினரின் தனிப் பாதுகாப்பின் கீழ் இவை கொண்டு வரப்பட்டு அழிக்கப்பட்டன.

ஊழல்

(முதலாம் பக்கத் தொடர்ச்சி)

ஒரு சந்தேகநபர் என்றும், எனவே விசாரணையின்போது ஒரு வழக்கறிஞர் என்னுடன் இருக்கவேண்டும் என்றும் அவர்களிடம் தெரிவித்தேன். வழக்கறிஞர் தேவையில்லை என்று சொன்னார்கள்.

ஏப்ரல் 25, லஞ்ச ஒழிப்பு

ஆணையத்திடமிருந்து எனக்கு ஒரு கடிதம் வந்தது. அந்த சம்பவத்தில் நான் தேவையில்லாமல் ஈடுபட்டதாக அந்தக் கடிதத்தில் குறிப்பிடப்பட்டிருந்தது. அந்தக் கதையின் அடிப்படையில், நான் ஒரு குற்றவியல் விசாரணையை எதிர்கொள்ளப் போவதால் எனக்கு ஒரு வழக்கறிஞர் தேவை என்று எனக்குத் தெரிவிக்கப்பட்டது.

இந்த நிறுவனத்திற்கு தினமும் மக்கள் அழைக்கப்படுகிறார்கள் என்றும் நான் குறிப்பிட்டேன். நான் வரும்போதுதான் ஊடகங்களுக்குத் தெரிவிப்பேன். அங்கிருந்த கோப்புக்களை வெளியாடகளுக்குக் காட்டுவதையும் நான் எதிர்ந்தேன். அந்தக் கோப்புகளை நான் யாருக்குக் காட்டினேன் என்று ஆணையம் என்னிடம் கேட்டது. ஏப்ரல் 11 ஆம் தேதி மட்டக்களப்பில் ஜனாதிபதி அனுரகுமார திசாநாயக்க ஆற்றிய உரையை நான் அவர்களுக்குக் காட்டினேன். அதில் நான் லஞ்ச ஒழிப்பு ஆணைக்குழுவிற்கு அனுப்பிய உண்மைகளை அவர் குறிப்பிட்டிருந்தார்.

அப்படியென்றால் கமிஷனின் கடிதங்கள் ஜனாதிபதி அவுலகத்திலிருந்து எடுக்கப்படும் என்று அந்தமாதிரி இந்த சூழ்நிலையில் அவருக்கு நீதி கிடைக்குமா என்று தெரியாததால், அவர் தனது வழக்கறிஞர்களுடன் கமிஷன் முன் ஆஜராக வேண்டும் என்று நான் அவருக்குத் தெரிவித்தேன். கமிஷனுக்கு தெரிவிக்கப்பட்ட விஷயங்கள் குறித்து ஜனாதிபதி எப்படிப் பேச முடியும்?

இந்த நாட்டில் மாகாண சபைகளும் மத்திய அரசாங்கமும் ஒதுக்கீட்டுச் சட்டத்தின்படி நடமுடிகிற பணத்தைச் செலவிட முடியும் என்று நான் ஆணையத்தின் முன் கூறினேன். இது செலவழிக்கக்கூடிய மற்றும் கடன் வாங்கக்கூடிய மொத்தத் தொகையைக் கொண்டுள்ளது. எந்தெந்த துறைகளில் அதைச் செலவிட வேண்டும் என்பதையும் இது குறிப்பிடுகிறது. இது தொடர்ச்சியான செலவு மற்றும் மூலதனச் செலவினங்களைக் குறிக்க வேண்டும்.

இந்தப் பணத்தை அமைச்சகங்கள், துறைகள் மற்றும் திட்டங்களால் பல்வேறு திட்டங்களுக்குப் பயன்படுத்தலாம். அது சேகரிக்கப்பட்டால் மட்டுமே வைப்புகணக்கில் டெபாசிட் செய்ய முடியும். நாடாளுமன்றம்

அல்லது மாகாண சபையின் ஒதுக்கீட்டு மசோதாவால் அனுமதிக்கப்படாவிட்டால், வைப்பு கணக்குகளில் வைப்பு செய்ய முடியாது. தொடர்புடைய ஆண்டுகளில், மத்திய அரசு அதை வைப்பு கணக்குகளில் டெபாசிட் செய்ய அனுமதிப்பதில்லை. இந்தப் பணம் செலவழிக்கக் கொடுக்கப்படுகிறது. பின்னர் அந்தப் பணம் பொருளாதாரத்திற்குள் செல்கிறது. அந்தப் பணம் பொருளாதாரத்திற்குள் செல்லும்போது பொருளாதாரம் வளரும். இந்தப் பணத்தையெல்லாம் எடுத்து வைப்பு கணக்குகளில் போடும்போது என்ன நடக்கும்? இந்தப் பணம் அரசாங்கத்திற்கு அதன் பணிகளைச் செய்வதற்காக வழங்கப்படுகிறது.

அந்தப் பணம் உடனடியாக அந்த நடவடிக்கைகளுக்குப் பயன்படுத்தப்பட வேண்டும். மக்கள் செலுத்தும் பணத்தை யாராவது எடுத்து வைப்பு கணக்குகளில் போடுவது சரியா?

அவர்கள் இப்படியே தொடர்ந்தால், கருவுச் செயலாளர் மீதும் அரசாங்கத்தின் மீதும் வழக்குத் தொடர வேண்டியிருக்கும் என்று நான் அவர்களிடம் சொன்னேன். அரசாங்கம் செலவு செய்யவில்லை என்றால், அவர்களால் எப்படி பொருளாதாரத்தை நடத்த முடியும்? அவர்களிடம் பணம் இல்லையென்றால், அவர்கள் கடன் வாங்க வேண்டும் அல்லது சம்பளம் கொடுக்க வேண்டும். வைப்பு கணக்குகளின் காலம் முடியும் வரை சம்பளக் கொடுப்பனவுகளை ஒத்திவைக்க வேண்டும் என்றும் அவர்கள் கூறுகிறார்கள்.

எனக்குத் தெரிந்த வரை, வைப்பு கணக்குகளிலிருந்து பணம் எடுப்பது குற்றமல்ல. குற்றம் என்பது வைப்பு கணக்குகளில் பணத்தை வைப்பது. செலவுகளை ஈடுகட்ட பணத்தை கொடுத்துவிட்டு, அதற்கு பணம் செலுத்துவதற்குப் பதிலாக சேமிப்புக் கணக்கில் போட்டால் என்ன ஆகும்?

இந்த விஷயத்தை நான் நன்றாக விளக்கினேன். சேமிப்பு வங்கி ஒரு வணிக வங்கி அல்ல. மற்ற இரண்டு வங்கிகளும் வணிக வங்கிகள். அந்த உண்மைகள் அனைத்தையும் நான் அவர்களுக்குத் தெரிவித்தேன் என்று முன்னாள் ஜனாதிபதி கூறினார்.

Face of Jaffna
கறுவா, சந்தனம், கரம்பு, கோப்பி, கொக்கோ, மிளகு ஆகிய மரக்கன்றுகள் விற்பனைக்கு உள்ளன.
☎ 076 443 8620
📍 551A, கஸ்தூரியார் வீதி, யாழ்ப்பாணம்.

Semba Services (Pvt) Ltd
விமான நிலைய போக்குவரத்து மற்றும் சுற்றுலா ஏற்பாடுகள்
மேலதிக விவரங்களுக்கு
☎ +94 77 3078 799
*Terms and conditions apply
📍 #551A, kashuriyar Road, Jaffna.
📍 #45A, Pennyquick Lane, Colombo 06

மாணவர்களின் பங்களிப்பில் பொலிவுற்ற தென்கிழக்க பல்கலை இஸ்லாமிய கற்கைகள் அரபு மொழிப் பீடம்!

(நூருல் ஹுதா உமர்)

இலங்கை தென்கிழக்கு பல்கலைக்கழக வரலாற்றில் முதன்முறையாக முழுக்க முழுக்க மாணவர்களின் பங்களிப்புடன் புனர் நிர்மாணம் செய்யப்பட்ட இஸ்லாமிய கற்கைகள் மற்றும் அரபு மொழிப் பீடத்தின் பகுதிகளை பல்கலைக்கழக நிர்வாகத்திடம் உத்தியோக பூர்வமாக கையளிக்கும் நிகழ்வு மாணவ பேரவையின் தலைவர் ஆர். ஹனாஸ் தலைமையில் இஸ்லாமிய கற்கைகள் மற்றும் அரபு மொழிப் பீடத்தில் இடம்பெற்றது.

இந்நிகழ்வுக்கு பிரதம அதிதியாக தென்கிழக்கு பல்கலைக்கழகத்தின் பதில் உபவேந்தர் கலாநிதி யூ.எஸ். அப்துல் மஜீத் மற்றும் கௌரவ அதிதியாக தென்கிழக்கு பல்கலைக்கழகத்தின் இஸ்லாமிய கற்கைகள் மற்றும் அரபு மொழிப் பீடத்தின் பீடாதிபதி அஷ்-ஷேய்க் எம்.எச்.ஏ. முனாஸ் ஆகியோர் கலந்து கொண்டு புனர் நிர்மாணம் செய்யப்பட்ட பகுதிகளை திறந்து வைத்ததுடன் மாணவர்களால் ஏற்பாடு செய்யப்பட்டிருந்த கூட்டத்திலும் பங்கு கொண்டனர்.

இஸ்லாமிய கற்கைகள் மற்றும் அரபு மொழிப்



பீடத்தின் புனரமைக்கப்பட்ட பெயர்ப்பலகை, சுற்றுச்சூழல் அழகுபடுத்தல், கட்டடங்களுக்கான நிறப்பூச்சு, பீடத்துக்கு என அழகிய கூட்ட மண்டபம், புனரமைக்கப்பட்ட பீடாதிபதியின் காரியாலயம், பீடத்தின் புனரமைக்கப்பட்ட கேட்போர் கூடம் என்பன மாணவர்களால் புனரமைக்கப்பட்டு கையளிக்கப்பட்டன.

இங்கு உரையாற்றிய மாணவ பேரவையின் தலைவர் ஆர். ஹனாஸ் குறித்த வேலைத்திட்டங்களை தாங்கள் முன்னெடுப்பதற்கு ஒத்துழைத்த அத்தனை தனிநபர்களுக்கும் பல்கலைக்கழக உயர் அதிகாரிகள் மற்றும் ஊழியர்களுக்கும் குறிப்பாக ஒத்துழைப்பு வழங்கி பதில் உபவேந்தர் கலாநிதி யூ.எஸ். அப்துல் மஜீத் மற்றும் விசேடமாக பூரண ஒத்துழைப்பு வழங்கிய பீடாதிபதி அஷ்-ஷேய்க் எம்.எச்.ஏ. முனாஸ் ஆகியோருக்கும் நன்றி தெரிவித்தார்.

இவ்வாறான பணிகளை ஏனைய பீடங்களும் கையாண்டு தங்களது பீடங்களை அழகுபடுத்த முனைய வேண்டும் என்றும் கேட்டுக்கொண்டார்.

நிகழ்வின்போது பீடாதிபதிகளான பேராசிரியர் எம்.எம். பாஸில், பேராசிரியர் எம்.ஏஸ்.ஏ. ஹலீம், ஏ.எம்.எம். முஸ்தபா மற்றும் எம்.எச்.ஹாறுன் ஆகியோருடன் நூலகர் எம்.எம். நிபாவுடீன், சிரேஷ்ட பேராசிரியர் றமீஸ் அப்துல்லாஹ், பேராசிரியர் சப்றாஸ் நவாஸ், பேராசிரியர் எஸ்.எம்.எம். மஷாஹிர், பேராசிரியர் அஹ்மத் சர்ஜூன் ராசிக், பேராசிரியர் ஏ.எஸ்.எம். றியால், பேராசிரியர் ஏ.ஜெளபர் பதில் பதிவாளர் எம்.ஐ.நௌபர், பதில் நிதியாளர் சி.எம்.வன்னியாராச்சி, திணைக்களங்களில் தலைவர்கள் கலாநிதி ஏ. எம். றாசிக், கலாநிதி எஸ். எம்.எம். நடீஸ், ஐடியூ ஒருங்கிணைப்பாளர் எம்.எஸ்.ஏ. ரியாத் ரூலி மற்றும் பல்கலைக்கழக



ஆசிரியர் சங்கத்தின் தலைவர் சிரேஷ்ட விரிவுரையாளர் எம்.எனம். சமீம் சிரேஷ்ட, கனிஷ்ட விரிவுரையாளர்கள் சிரேஷ்ட உதவி பதிவாளர் எம்.எச். நபார், வேலைப்பகுதி பொறியியலாளர் எம்.எஸ்.எம். பஸில், கல்விசாரா ஊழியர் சங்கத்தின் தலைவர் சி.எம். அஹமட் முனாஸ், மாணவ சங்கத்தின் நிர்வாகிகள் நிர்வாக உத்தியோகத்தார்கள் கல்விசாரா உத்தியோகத்தார்கள் மாணவர்கள் என பலரும் பங்கு கொண்டிருந்தனர்.



விபுலானந்தாவில் மூன்றுபேர் மருத்துவ பீடமும் நான்குபேர் பொறியியல் பீடத்துக்கும் தெரிவு

(சகாதேவராஜா)

காரைதீவு விபுலானந்த மத்திய கல்லூரியின் கபொத உயர் தர பரீட்சை பெறுபேறுகளின்படி மூன்று மாணவர்கள் மருத்துவத்துறைக்கும், நான்கு மாணவர்கள் பொறியியல் துறைக்கும் தெரிவு செய்யப்பட்டிருக்கின்றார்கள் என்று கல்லூரி அதிபர் மகந்தரராஜன் தெரிவித்தார்.

மேலும் பல மாணவர்கள் சகலதுறைகளிலும் பல்கலைக்கழகத்திற்கு தெரிவு செய்யப்பட்டுள்ளனர்.

மருத்துவத் துறைக்கு மாணவர்களான எஸ். சரண் 3 ஏ, ரி.கஜினி ஏ 2பி, ஜே.ஹேசுதன் 2 ஏபி பெற்று தெரிவாகி இருக்கின்றார்கள் பொறியியல் துறைக்கு என். தனுசாந்த் 3 ஏ, வி.விருட்சிகன் 3 ஏ, ரி.யுகேஷன் ஏபிசி, ஆர்.மோனிஷன் 2 பிசி சித்திகளைப் பெற்று தெரிவாகி இருக்கின்றார்கள்.

கலைத் துறையில் என்.ஹீனுஸ்திகா கே.நிதிராஜ் ஆகியோர் 3 ஏ சித்திகளையும் பெற்றுள்ளார்கள்.



திருநாவுக்கரசு நாயனார் குருபூசை நிகழ்வும் பாரம்பரிய விளையாட்டு ஊஞ்சல் விழாவும்

(சகா)

மண்முனை தென் எருவில் பற்று பிரதேச செயலகமானது மகிமூர் பிரதேச சமூக அமைப்புக்கள் மற்றும் அறநெறிப்பாடசாலைகளுடன் இணைந்து நடத்திய சமயகுரவர்களுடன்தலையாயவரான திருநாவுக்கரசு நாயனார் குருபூசை நிகழ்வும் மற்றும் பாரம்பரிய விளையாட்டு ஊஞ்சல் விழாவானது பிரதேச செயலாளர் உதயபுரீதர் தலைமையில் மகிமூர்முனை ஸ்ரீவிஷ்ணு ஆலய முன்றலில் இடம்பெற்றது.

மகிமூர்முனை சக்தி வித்தியாலயத்திற்கு அருகில் இருந்து ஆரம்பமான ஊர்வலத்தில் அறநெறிப்பாடசாலை மாணவர்கள் திருநாவுக்கரசு நாயனாரின் வேடம் தரித்து, நாயனாரின் திருவுருவப்படத்தினை ஏந்தியவாறு ஆலயமுன்றிலை அடைந்ததுடன் பூசை வழிபாடுகளுடன் நிகழ்வுகள் ஆரம்பமாகின.

திருநாவுக்கரசு நாயனாரின் வாழ்க்கை வரலாறு மற்றும் அற்புதங்கள் தொடர்பாக அறநெறிப்பாடசாலை மாணவர்கள் மற்றும் அதிகளவில் சொற்பொழிவுகள் இடம்பெற்றது.

அதனை தொடர்ந்து ஆலய முன்றலில் பாரம்பரிய விளையாட்டுகள் மற்றும் ஊஞ்சல் விழா என்பன மாணவர்களின் பங்குபற்றதலுடன் இடம்பெற்றது.

இந்த நிகழ்வில் பிரதேச செயலக உத்தியோகத்தார்கள், மகிமூர் பிரதேச ஆலயங்கள் மற்றும் பொது அமைப்புகளின் பிதிநிதிகள், அறநெறிப்பாடசாலை ஆசிரியர்கள், மாணவர்கள் மற்றும் பொதுமக்கள் என பலரும் கலந்துகொண்டிருந்தனர்.

இந்த நிகழ்வினை பிரதேச செயலக கலாசார அபிவிருத்தி உத்தியோகத்தார்கள் மற்றும் இந்து கலாசார அபிவிருத்தி உத்தியோகத்தார்கள்



ஆகியோர் இணைந்து ஒருங்கிணைப்பு செய்திருந்தமை குறிப்பிடத்தக்கது.

நமது பார்வை

உண்மை - நேர்மை - பக்கம் சாராமை

ஆசிரியரிடம்: இல.551 A, கஸ்தூரியார் வீதி, யாழ்ப்பாணம்
தொலைபேசி - 021 222 3000 மின்னஞ்சல் - kalaikkathirnews@gmail.com
இணையம் - onlinekathir.com

தமிழரின் அரசியல் உரிமைகள்; வாக்குறுதிகளும், நிறைவேற்றப்படாத சுயாட்சி கோரிக்கைகளும்

இலங்கையின் வடக்கு மற்றும் கிழக்கு பகுதிகளில் வாழும் தமிழர்களின் அரசியல் உரிமை கேள்வி, நாட்டின் பிந்தைய வரலாற்றில் நிலைத்திருக்கும் மிக முக்கியமான சவால்களுள் ஒன்றாகவே இருக்கிறது. பல்வேறு அரசியல் மாற்றங்கள், அமைதி உடன்படிக்கைகள், மற்றும் தேர்தல் வாக்குறுதிகள் வந்தும், தமிழ் மக்களின் நீண்டநாள் கோரிக்கையான சுயாட்சி இன்னும் பல கட்டங்களிலும் நிறைவேறாமலே உள்ளது.

இலங்கையின் போருக்குப் பிந்தைய கால கட்டத்தில், தேசிய ஒருங்கிணைப்பு, சமாதானம் மற்றும் முன்னேற்றம் என்றவார்த்தைகள் தொடர்ந்து பேசப்பட்டாலும், வடகிழக்குப் பகுதிகளில் வாழும் தமிழர்களின் அரசியல், சமூக, பொருளாதார உரிமைகள் குறித்து உறுதியான முன்னேற்றம் காணப்படவில்லை. ஒவ்வொரு தேர்தலின் போதும், அட்சிக்கு வர விரும்பும் அரசியல் கட்சிகள், தமிழர் பிரச்சினைகளை தீர்ப்பதாக உறுதி அளிப்பது வழக்கமாகி விட்டது. ஆனால், தேர்தல் முடிந்த பின்பு, அந்த வாக்குறுதிகள் அரைக்கழி நினைவுகளாகவே மாறுகின்றன.

13ஆவது திருத்தச்சட்டம் உள்ளிட்ட சட்டங்களின் முழுமையான அமலாக்கம், தமிழர்களின் நிர்வாக அதிகாரங்களைத் தமது மண்ணில் தாங்களே நடைமுறைப்படுத்தும் உரிமையை வழங்கும் முக்கியமான கருவியாக இருக்க வேண்டும் என்பதில் சந்தேகம் இல்லை. ஆனால், இன்றுவரை மாகாண சபைகளின் அதிகாரங்கள் முழுமையாக வழங்கப்படாமல், மத்திய அரசின் கட்டுப்பாட்டில் பெரும்பாலான முக்கிய துறைகள் தொடர்ந்து இருக்கின்றன.

வடகிழக்குப் பகுதிகளில் நிலம், நீர், பொருளாதார வளங்களைப் பற்றிய முடிவுகள் கூட, பெரும்பாலும் மக்கள் விருப்பங்களுக்கு எதிராக எடுக்கப்படுவதும், பன்னாட்டு நிறுவனங்கள் அல்லது இராணுவத்தினரால் நிலங்களும் வளங்களும் நிர்வகிக்கப்படுவதும் காணப்படுகிறது. இது, தமிழர் மக்களிடையே அரசின் மீதான நம்பிக்கையின்மை மேலும் வேலுன்றி வளர வழிவகுக்கிறது.

தமிழர் பிரச்சினை என்பது, ஒரு இனக்குழுவின் தனி எதிர்பார்ப்பு அல்ல; அது நாட்டின் சமுதாய நீதிக்கும், நீடித்த சமாதானத்திற்கும் இணைந்த கேள்வியாக இருக்கிறது. மக்களுக்கான நியாயமான அரசியல் உரிமைகளை மறுக்கக் கூடாது என்பதே சுதந்திரமும் ஜனநாயகத்திற்கும் அடிப்படையான கோட்பாடாகும்.

இன்றைய அரசியல் சூழ்நிலையில், தமிழ் மக்களின் சுயாட்சி கோரிக்கையை உணர்ந்து, அரசியல் உரிமைகளை ஆழமான முறையில் உறுதி செய்ய அரசியல் தலைவர்கள் முன்வர வேண்டும். தேர்தல் வாக்குறுதிகளை செயல்படுத்துவதும், தமிழ் மக்களின் நம்பிக்கையை மீட்டெடுப்பதற்கும் நேர்மையான முயற்சிகள் தேவைப்படுகிறது.

இலங்கை தேசத்தின் ஒருங்கிணைந்தவளர்ச்சி, நீதியான அரசியல் தீர்வுகளின் வாயிலாக மட்டுமே நிலைத்திருக்க முடியும். தமிழர் உரிமைகள் புறக்கணிக்கப்படுவதை விட, அவற்றை மதித்து நிலைநாட்டுதல் என்பதே உண்மையான தேசிய ஒற்றுமையின் அடித்தளம் ஆகும். ஆனால் தேசிய மக்கள் சக்தி ஆளும் தரப்பு அதனை நோக்கிப் பயணிப்பதாக அன்றி, இதுவரையில் தான் தெற்கில் நடத்திய மிக பிற்போக்குத்தனம் வாய்ந்த அரசியலையே இப்போது வடக்கு கிழக்கிலும் மேற்கொள்ளப் பார்க்கின்றது. தமது கட்சியை வெற்றி பெறச் செய்வதை மட்டுமே நோக்கமாகக் கொண்டு செயற்படுகின்றது. இது இலங்கை கடந்து வந்த பாதையிலிருந்து மாறுவதற்கான அறிகுறியல்ல.

30 வருடம் மேற்கு நாடுகளுக்காக அழகு வேலை: பாகிஸ்தான் பாதுகாப்பு அமைச்சர் ஜப்பதல்

ஐங்கரன் விக்கிளேஸ்வரா

ஆசியாவிலும் ஆபிரிக்காவிலும் பலவறிய நாடுகள் மேற்கு நாடுகளுக்காக 'அழுக்கு வேலை' செய்து வருவதாக பாகிஸ்தான் பாதுகாப்பு அமைச்சர் அதிரடியாக தெரிவித்துள்ளார்.

குறிப்பாக பாகிஸ்தான் கடந்த மூன்று தசாப்தங்களாக அமெரிக்கா மற்றும் பிரிட்டன் உட்பட மேற்கு நாடுகளுக்காக இந்த மோசமான அழுக்கு வேலையைச் செய்து வருகிறது என்று பாகிஸ்தான் பாதுகாப்பு அமைச்சர் கவாஜா ஆசிஃப் வெளிப்படையாக தெரிவித்துள்ளார்.

கடந்த காலத்தில் இந்தியாவுக்கு எதிரான தீவிரவாத அமைப்புகளை ஆதரித்ததையும், சோவியத் யூனியனுக்கு எதிராக முஜஹதீன் தீவிரவாதிகளை அமெரிக்கவுடன் இணைந்து ஆதரித்து வந்த விடயங்களையும் அப்பட்டமாக விமர்சித்துள்ளார்.

மேற்கத்திய நாடுகளுக்காக இந்த மோசமான வேலைகளை பாகிஸ்தான் செய்து தவறு அழகாக நாங்கள் கருமையாக துன்பப்பட்டோம் என்றும் கூறினார்.

இதன்மூலம் தீவிரவாத அமைப்புகளுக்கு ஆதரவளிப்பதாக பாகிஸ்தான் அரசு ஒப்பு கொண்டுள்ளது. அதுமட்டுமின்றி அதனை அந்தநாட்டின் பாதுகாப்புத்துறை அமைச்சர் கவாஜா ஆசிப் ஒப்புக் கொண்டுள்ளார் என்பது இங்கே குறிப்பிடத்தக்கது.

பாகிஸ்தான் தொடர்பும் இந்திய பதிலையும் !

காஷ்மீர் தாக்குதலுக்கு பதிலடியாக இந்தியா, பாகிஸ்தான் மீது போர் தொடுக்கலாம் என்ற சூழல் நிலவி வரும் நிலையில் பாகிஸ்தான் பாதுகாப்பு அமைச்சர் கவாஜா ஆசிஃப் இவ்வாறு பேசியுள்ளமை பரபரப்பை ஏற்படுத்தி உள்ளது. இந்தியா பாகிஸ்தானியர்களை தாக்கினால் இந்தியர்களை சுமமா விட மாட்டோம் என்றும் எச்சரிக்கை விடுத்துள்ளார்.

ஐம்மு காஷ்மீரில் கடந்த 22 ஆம் திகதி தாக்குதல் நடத்தியதில் 29 பேர் பரிதாபமாக பலியாகினர். சுற்றுலா பயணம் மேற்கொண்டவர்கள் மீது துப்பாக்கிச் சூடு தாக்குதல் நடத்திய சம்பவம் இந்திய நாடு முழுவதும் பெரும் அதிர்வலையை ஏற்படுத்தியது.

பாகிஸ்தானில் உருவாகிய தீவிரவாத அமைப்பு இந்த கொடூர செயலில் ஈடுபட்டுள்ளது என தெரிய வந்த நிலையில், பாகிஸ்தான் மீது பல்வேறு தடை நடவடிக்கைகளை இந்தியா மேற்கொண்டு உள்ளது.



காஷ்மீரில் தாக்குதலுக்கு பதிலடி கொடுக்கும் நடவடிக்கையில் இறங்கியுள்ள இந்தியா, 48 மணி நேரத்திற்குள் பாகிஸ்தானியர்கள் அனைவரையும் இந்தியாவிலிருந்து வெளியேற உத்தரவிட்டுள்ளது.

மேலும் சிந்து நதி ஒப்பந்தத்தை ரத்து செய்து பாகிஸ்தானுக்கு தண்ணீர் செல்வதை இந்தியா நிறுத்தியுள்ளது.

இந்த நிலையில் இந்தியாவின் செயற்பாடுகளுக்கு பதிலடி தருவதற்காக பாகிஸ்தான் வான்வெளியில் இந்திய விமானங்கள் பறக்கத் தடை விதிக்கப் பட்டுள்ளது.

சிம்லா ஒப்பந்தத்தை நிறுத்தி வைப்பதாக பாகிஸ்தான் அரசும் அறிவித்தது. தொடர்ந்து எல்லையில் இராணுவ படைகளை பாகிஸ்தான் குவித்து வருகிறது. முப்படைகளும் தயாராக இருக்க அறிவுறுத்தி உள்ளது.

பாகிஸ்தானில் உள்ள இந்தியர்களை வெளியேற்ற மாறு எச்சரித்துள்ளது. இதனால் தொடர்ந்து இரு நாடுகளுக்கிடையே போர் மூளும் அபாயம் ஏற்பட்டுள்ளது.

பாகிஸ்தான் பாதுகாப்பு அமைச்சர், பாகிஸ்தான் மீது தாக்குதல் நடத்த இந்திய இராணுவம் திட்டமிட்டு வருவதாக உள்வுத்துறை மூலம் தகவல் கிடைத்துள்ளது என்று தெரிவித்துள்ளார். பாகிஸ்தானியர்களை இந்தியா தாக்கினால், இந்தியர்களும் பாதுகாப்பாக இருக்க முடியாது. நாங்கள் தற்காப்புக்காக தயார் நிலையிலேயே உள்ளோம். தக்க பதிலடி கொடுப்போம் என்றும் அவர் பேசியுள்ளார்.

இதேவேளை பாகிஸ்தானின் துணைப் பிரதமரும் வெளியுறவு அமைச்சருமான இஷாக் டார், இந்தக் கொடிய தாக்குதலில் பாகிஸ்தானின் தொடர்புக்கான ஆதாரங்களை முன்வைக்குமாறு இந்தியாவுக்கு சவால் விடுத்தார்.

இந்தியா மீண்டும் மீண்டும் பழி சுமத்தும் விளையாட்டை விளையாடியுள்ளது. மேலும் பஹல்காம் தாக்குதலில் பாகிஸ்தானின் தொடர்புக்கான ஆதாரம் இருந்தால், தயவு செய்து அதை எங்களுடனும் உலகத்துடனும் பகிர்ந்து கொள்ளுங்கள் என்று தெரிவித்தார்.

இஸ்ரேல் துணை நிற்கும் !

விரைவில் பாகிஸ்தானுக்கு பதிலடி தாக்குதல் கொடுக்க இந்திய மத்திய அரசு தயாராக இருக்கிறது. எல்லையில் இராணுவ வீரர்களை தயாராக வைத்துள்ளது. சுடற்படை, விமானப்படையும் பயிற்சியை தொடங்கி உள்ளது. அதேவேளை

பாகிஸ்தான் கராச்சியில் ஏவுகணை பயிற்சியைத் தொடங்கி உள்ளது.

இரு நாடுகள் இடையே தற்போது போர் மேகங்கள் சூழ்ந்துள்ளன. இப்படியான சூழலில் தான் பாகிஸ்தான் மீது இந்தியா இராணுவ நடவடிக்கை எடுத்தால் இந்தியாவுடன் நாங்கள் துணை நிற்போம் என்று இஸ்ரேல் அதிரடியாக அறிவித்துள்ளது.

இது தொடர்பாக இஸ்ரேல் வெளியுறவு


அமைச்சகத்தின் செய்தி தொடர்பாளர் ஓரன் மார்மோர்ஸ்டீன் கூறியதாவது: பாகிஸ்தானுக்கு எதிராக இந்தியா இராணுவ நடவடிக்கை மேற்கொண்டால் நாங்கள் இந்தியாவுடன் நிற்போம். நண்பனுக்காக இன்னொரு நண்பன் இதை தொடர்ச்சி 5ம் பக்கம்.....

30 வருடம் மேற்கு...

4ம் பக்கத் தொடர்ச்சி.....

தான் செய்வான் நாங்கள் எப்போதும் இந்தியாவுடன் நிற்கிறோம். இது தான் இஸ்ரேலின் கொள்கை ரீதியான நிலைப்பாடு எனத் தெரிவித்துள்ளார்.

மூன்று தசாப்த 'அழுக்கு வேலை'



பாகிஸ்தான் பாதுகாப்பு அமைச்சர் கவாஜா ஆசிப் தொலைக்காட்சி நேர்காணலில் கடந்த கால அரசாங்கங்கள் முப்பது ஆண்டுகளாக தீவிரவாதிகளை ஆதரித்து வருவதாக அதிர்ச்சியூட்டும் வகையில் ஒப்புக்கொண்டுள்ளார். ஜம்மு-காஷ்மீரில் பஹல்காம் பயங்கரவாதத் தாக்குதலுக்கு சில நாட்களுக்குப் பிறகு இந்த கருத்துக்கள் வந்துள்ளன.

பாகிஸ்தான் தீவிரவாத அமைப்பை ஆதரிப்பதாக

எழுந்த குற்றச்சாட்டு குறித்து கேட்டபோது, மேற்கு நாடுகளுக்கு நீண்டகாலமாக பாகிஸ்தான் 'அழுக்கு வேலை' செய்வதாகக் கூறியதைத் தொடர்ந்து தலைப்புச் செய்திகளில் இடம்பிடித்தார்.

அவர் ஸ்கை நியூஸுக்கு அளித்த குடான நேர்காணலின் போது ஆசிப் அளித்த ஆச்சரியமான ஒப்புதல் வாக்குமூலம் இதுவாகும். பேட்டியில், பஹல்காம் தாக்குதலைத் தொடர்ந்து பாகிஸ்தானுக்கு எதிராக பாதுகாப்பு நடவடிக்கைகளை விதித்ததற்காக புது டில்லியை ஆசிப் கடுமையாக சாடினார்.

பஹல்காம் பயங்கரவாதத்தை வளர்ப்பதில் பாகிஸ்தானின் நீண்ட வரலாறு குறித்த கேள்விகளைத் தவிர்க்க ஆசிப் முயன்றபோது, அமெரிக்கா மற்றும் பிரிட்டன் உட்பட மேற்கு நாடுகளுக்காக இந்தமோசமான வேலையைச் செய்து வருகிறோம், என்றும் கடந்த காலத்தில் பயங்கரவாத அமைப்புகளை எவ்வாறு ஆதரித்தது என்பதையும் கூறினார். இந்த

தாக்குதல் குறித்து பாகிஸ்தானும் கவலைப்பட்டது. இருப்பினும், அவர் தனது கூற்றிலிருந்து விரைவாக பின்வாங்கி, அத்தகைய குழுக்களை ஆதரிப்பது ஒரு தவறு என்று பின்னர் வலியுறுத்தினார்.

அது ஒரு தவறு, அதனால் நாங்கள் பாதிக்கப்பட்டுள்ளோம் என்று அவர் மேலும் கூறினார். லஷ்கர்-இ-தொய்பாவின் கிளையான எதிர்ப்பு முன்னணி, பஹல்காம் தாக்குதலுக்குப் பொறுப்பேற்றதை முதலில் பாகிஸ்தான் அரசு இல்லை என்று கூறியது.

டெல்லியில் இருந்து வந்த எதிர்வினை எங்களுக்கு ஆச்சரியமாக இல்லை. இந்த முழு விஷயமும் பிராந்தியத்தில், குறிப்பாக எங்களுக்கு ஒருவித நெருக்கடியை உருவாக்குவதற்காகவே



அரங்கேற்றப்பட்டது என்பதை நாங்கள் இலகுவாக கண்டுபிடிக்க முடிந்தது.

சிந்து நீர் ஒப்பந்தத்தை ரத்து செய்தல் உள்ளிட்ட இந்தியாவின் சமீபத்திய பாதுகாப்பு நடவடிக்கைகளுக்கு பதிலளிக்கும் விதமாக ஆசிப் கூறினார்.

பாகிஸ்தானும் பயங்கரவாதத்தால் பாதிப்பு :

பயங்கரவாத அச்சுறுத்தல்கள் பாகிஸ்தானிய அரசாங்கம் திட்டவட்டமாக கண்டிக்கிறது. பாகிஸ்தான் பலதசாப்தங்களாக பயங்கரவாதத்தால் பாதிக்கப்பட்டுள்ளது. ஆனால் இந்தியாவில் இதுபோன்ற போக்கு தொடர்கிறது. இந்த முறை மீண்டும், குற்றம் சாட்டப்பட்ட தாக்குதலை யார் நடத்தினார் என்று தெரியவில்லை. அந்த அமைப்பைப் பற்றி கேள்விப்பட்டதே இல்லை என்றும் அவர் கூறினார்.

தற்போது இந்தியாவின் பாதுகாப்பு அமைச்சரவைக்குழு பாகிஸ்தானுக்கு எதிராக ஐந்து பாதுகாப்பு நடவடிக்கைகளை அறிமுகப்படுத்தி உள்ளது. இதன் பிறகு இஸ்லாமாபாத் அரசும் 1972 சிம்லா ஒப்பந்தம் உட்பட இந்தியாவுடனான அனைத்து இருதரப்பு ஒப்பந்தங்களையும் நிறுத்தி வைப்பது உட்பட எதிர் நடவடிக்கைகளை அறிமுகப்படுத்தி தற்போது பதிலடி கொடுத்து வருகிறது.



முல்லை ஓய்வு நகர்
Mullai Rest City

எழுதுமட்டுவாழ் நகரில்

2 பரப்பு, 4 பரப்பு காணிகள் விற்பனைக்கு!

இயற்கையான சூழலில் உங்களின் ஓய்வுகாலத்தினை மகிழ்ச்சியாகவும் ஆரோக்கியத்தோடும் வாழங்கள்!

உங்களுக்கு விரும்பியவாறு வீடுகளை அமைத்துக்கொள்ளலாம்.

மாசற்ற இயற்கையான சூழல் - பாரம்பரிய முறையிலான வாழ்க்கை - ஆரோக்கிய நிலையங்கள் அத்தியாவசிய தேவைகள் அனைத்தும் அருகில் - பொழுதுபோக்கு அம்சங்கள்

முதியோர் பராமரிப்பு வசதி - தியான மண்டபம் - மூலிகைத்தோட்டத்துடன் மூலிகைக் குளியல்

அறிவார்ந்த நூல்கள் அடங்கிய நூலகம் - உள்ளூர் வானொலிச் சேவை

ஒன்றுகூடல் நிலையம் - பாரம்பரிய உணவகம் - பல்பொருள் அங்காடி

சுத்தமான குடிநீர் விநியோகம் - யோகா நிலையம்

விருந்தினர் விடுதி - சிறுவர் பூங்கா

ஆயுள்வேத சிகிச்சை நிலையம்

மீன்பிடி குளம் - தாரா பண்ணை

பூங்கா - நடைபயிற்சிப் பாதை - உடற்பயிற்சிக் கூடம்

உள்ளக விளையாட்டுத் தொகுதி - விளையாட்டு மைதானம்



கிற ஒரு
கற்பகவனம்
செயுத்திட்டம்
Good Gift Property Developers (Pvt) Ltd

தொடர்புகளுக்கு: 0777 43 5557

உள்ளாட்சி தேர்தல் 2025

சம்மாந்துறையில் தேசிய மக்கள் சக்தியின் பிரசாரப் பணிகள் சிறப்பாக முன்னெடுப்பு

(ஸாகிர்)

சம்மாந்துறை பிரதேச சபைக்கான தேசிய மக்கள் சக்தியின் தேர்தல் பிரசாரப் பணிகள் சிறப்பாக நடைபெற்றுக்கிழமை சம்மாந்துறையில் முன்னெடுக்கப்பட்டன.

அந்த வகையில், சம்மாந்துறை வளத்தாப்பிடி வட்டாரக் கூட்டம் வட்டார வேட்பாளர் சாந்தகுமார் தலைமையிலும் மஜீப்புரம் வட்டார பொதுக்கூட்டம் மஜீப்புரம் வட்டார பட்டியல் வேட்பாளர் இர்ஷாட் தலைமையிலும் மல்கம்பிடி வட்டார பெண்கள் சந்திப்பு வட்டார வேட்பாளர் ஹினாயதுல்லாஹ் தலைமையிலும் மட்டக்களப்பு தரவை வட்டார பெண்கள் சந்திப்பு வட்டார வேட்பாளர் சாஜித் தலைமையிலும் மத்திவட்டார பொதுக்கூட்டம் வட்டார வேட்பாளர் முபீஸ் தலைமையிலும்



இடம்பெற்றன.

இந் நிகழ்வுகளில் திகாமடுல்ல மாவட்டப் நாடாளுமன்ற உறுப்பினரும், பிரதேச செயலகங்களின் அபிவிருத்தி குழு தலைவருமான அபூபக்கர் ஆதம்பாவா பிரதம அதிகாரியாகக் கலந்து கொண்டு, காத்திரமான கருத்துக்களை முன்வைத்தார்.

தேசிய மக்கள் சக்தியின் சம்மாந்துறை பிரதேச செயற்பாட்டாளர்கள் மற்றும் பொது மக்கள் எனப் பலரும் நிகழ்வில் கலந்து கொண்டனர்.



உங்கள் கனவை நனவாக்க ...!

NVQ Level 3 & 4 Courses

புதிய பிரிவுகள்
ஆரம்பம்
20.04.2025

கற்கும் போதே
தொழில் ஆற்றக்
கூடிய வாய்ப்பு

- CARE GIVER COURSE
(பராமரிப்பாளர் பயிற்சி)
- NURSE ASSISTANT COURSE
(தாதிய உதவியாளர் பயிற்சி)

கற்கைநெறி மொழி: ஆங்கிலம்/தமிழ்
இந்த கற்கைநெறி முடிவடைந்தவுடன்
3 மாதங்கள் பயிற்சி வழங்கப்படும்

தகுதி:

- வயது 16 அல்லது அதற்கு மேற்பட்டவர்கள்
- ஆங்கிலத்தில் அடிப்படை அறிவு
- GCE O/L இல் குறைந்தது 05 பாடங்களில் தேர்ச்சி



JDR HEALTH CARE (PVT) LTD
JDR PARAMEDICAL ACADEMY

46, Brodie Lane, Jaffna.

தொடர்பு: 070 7070 722



உள்ளாட்சி தேர்தல் 2025

தீவிர பிரச்சாரப்பணியில் ஹிஸ்புல்லாஹ்: எம்.பி. குருநாகல் மாவட்டத்தில் அமோக வரவேற்பு

நடைபெறவுள்ள உள்ளூராட்சி மன்றத் தேர்தலில் குருநாகல் மாவட்டத்தில் ஸ்ரீலங்கா முஸ்லிம் காங்கிரஸ் சார்பில் ஐக்கிய மக்கள் கூட்டணியில் போட்டியும் வேட்பாளர்களை ஆதரித்து இடம்பெற்ற பல நிகழ்வுகளில் ஸ்ரீலங்கா முஸ்லிம் காங்கிரஸின் பிரதித்தலைவரும் நாடாளுமன்ற உறுப்பினருமான கலாநிதி எம்.எல்.ஏ.எம் ஹிஸ்புல்லாஹ் கலந்துகொண்டார்.

சமகால அரசியல் நிலைப்பாடு



தொடர்பாகவும் முஸ்லிம் பிரதிநிதித்துவத்தை பாதுகாக்க வேண்டியதன் முக்கியத்துவத்தை மக்களுக்கு தெளிவுபடுத்தினார்.

இவ்விஜயத்தின் போது, குருநாகல் மாவட்ட மக்களால் நாடாளுமன்ற உறுப்பினருக்கு அமோக வரவேற்பளிக்கப்பட்டது குறிப்பிடத்தக்கது.



திட்டமிடப்பட்ட அபிவிருத்திப் பணிகளை மேற்கொள்வதே எமது நோக்கமாகும்

யூ.எல்.நிசார் தெரிவிப்பு

(றிபாஸ்.)

நடைபெறவுள்ள உள்ளூராட்சி மன்ற தேர்தலில் அகில இலங்கை மக்கள்காங்கிளில் அதிகமான வட்டாரங்களை வென்று அட்டாளைச்சேனை பிரதேச சபையை ஆட்சி அமைக்கும் என ஜம்ஆ பள்ளி வட்டார வேட்பாளர் யூ.எல்.நிசார் தெரிவித்துள்ளார்.

அட்டாளைச்சேனை பிரதேசத்தில் நடைபெற்ற தேர்தல் பிரச்சாரக் கூட்டம்மொன்றில் கலந்துகொண்டு உரையாற்றுகையிலேயே அவர் இவ்வாறு தெரிவித்துள்ளார்.

அ.இ.ம. காங்கிரஸ் கட்சி சலுகைகளுக்காகவோ அல்லது பணத்துக்காகவோ சோரம் போகின்றவர்கள் அல்லர் எமது மக்களின் உரிமைகளையும் சலுகைகளையும் பெற்றுக் கொள்வதற்காகவே பயணித்துக் கொண்டிருக்கின்றன. கட்சியை வெற்றி பெறச் செய்ய வேண்டிய



பொறுப்பு மக்களின் கைகளிலேயே உள்ளது மக்களுக்காக எப்போதும் குரல்கொடுத்துக் கொண்டிருக்கின்ற கட்சியும் அதன் தலைமையும் என்றால் அது அகில இலங்கை மக்கள் காங்கிரஸ்தான் என்பதையாரும் மறுக்கவே முடியாது.

அட்டாளைச்சேனை பிரதேச சபைக்குட்பட்ட பாலமுனை, ஒலுவில் தீகவாபி, ஆலங்குளம் திராய்க்கேணி

போன்ற பிரதேசங்களில் ஒழுங்கு முறையான அபிவிருத்திகளை செய்வதுடன் மக்களின் தேவைகளையும், வாழ்வாதார திட்டங்களையும் பெற்றுக் கொடுப்பதே எமது கட்சியினது, வேட்பாளர்களினதும் நோக்கமாகும்.

தேர்தல்கள் வருகின்ற போது பொய்யான வாக்குறுதிகளை வழங்கி மக்களை ஏமாற்றிவிட்டு தெரிவு செய்யப்பட்ட பின்பு மக்களை மறந்து விடுகின்றனர்.

அவ்வாறானவர்களை மக்கள் இனம் கண்டு இத்தேர்தலில் தகுந்த பாடம் புகட்ட வேண்டுமெனவும் கேட்டுக்கொண்டார்.

சலுகைகளுக்கும் பணத்துக்கும் சோரம்போபவர்கள் நாம் அல்லர்

வேட்பாளர் எஸ்.எம்.முபீன் தெரிவிப்பு

(அபு அலா)

அகில இலங்கை மக்கள் காங்கிரஸ் கட்சியினர் சலுகைகளுக்காகவோ அல்லது பணத்துக்காகவோ சோரம் போபவர்கள் அல்லர் என்றும் எமது மக்களின்



உரிமைகளையும், சலுகைகளையும் பெற்றுக் கொள்வதற்காகவே பயணித்துக் கொண்டிருக்கின்றனர் என்று அகில இலங்கை மக்கள் காங்கிரஸ் கட்சியில் களமிறங்கியுள்ள நிலாவளி வேலூர் வட்டார வேட்பாளர் எஸ்.எம்.முபீன் (ரபீட்) தெரிவித்தார்.

நிலாவெளியில் இடம்பெற்ற மக்கள் சந்திப்பின்போதே அவர் இவ்வாறு தெரிவித்தார்.

அங்கு அவர் மேலும் தெரிவிக்கையில் -

எதிர்வருகின்ற உள்ளூராட்சி மன்றத் தேர்தலில் எமது கட்சியை அமோக வெற்றியடையச் செய்ய வேண்டிய பொறுப்பு எமது மக்களின் கைகளில் உள்ளது. எமது மக்களுக்காக எப்போதும் குரல் கொடுத்துக் கொண்டிருக்கின்ற கட்சியும் அதன் தலைமையும் என்றால் அது, அகில இலங்கை மக்கள் காங்கிரஸ் கட்சியாகும் என்பதையாரும் மறந்துவிட முடியாது.

குச்சுவெளி பிரதேச சபைக்குட்பட்ட பகுதிகளை சிறந்த திட்டங்களுடன் அபிவிருத்தி செய்வதுடன் மக்களுக்கு திருப்திகரமான சேவைகளை பெற்றுக் கொடுப்பதே எனதும் எமது கட்சியினதும் இலக்காகும்.

தேர்தல் வந்தால் சிலர் வீடுகளைத் தோடிப் போவதும், மக்களுக்கு பொய்யான வாக்குறுதிகளை வழங்கி அவர்களை எவ்வாறு ஏமாற்றலாம் என்ற சிந்தனையில் மாத்திரமே செயல்படுகின்றார்கள். அவர்களால் எம்மக்களுக்கு பொய்யைத்தவிர வேறு எதுவும் செய்ய முடியாது. தேர்தல் முடிந்தால் அவர்களின் ஆட்டம் முடிந்துவிடும்.

ஆனால் அகில இலங்கை மக்கள் காங்கிரஸ் கட்சியில் பயணித்துக் கொண்டிருப்பவர்கள் மாத்திரமே மக்களோடு மக்களாக களத்தில் நின்று செயற்படும் செயல் வீரர்களாக நிற்கின்றனர் என்பதை நீங்கள் ஞாபகத்தில் வைத்துக் கொள்ளுங்கள். - என்றார்.

நயினாதீவுப் பொது மக்களால் ஊர்காவற்துறையில் கவனவீர்ப்பு

யாழ்ப்பாணம்

நயினாதீவைச் சேர்ந்த பொதுமக்கள் திங்கட்கிழமை கவனவீர்ப்பு போராட்டத்தில் ஈடுபட்டனர்.



நயினாதீவு

இறங்குதுறையில் மணல் ஏற்றி - இறக்கும் தொழிலில் ஈடுபடும் இளைஞர்களுக்கு நீதி வேண்டியே பொதுமக்கள் இவ்வாறு கவன ஈர்ப்பில் ஈடுபட்டனர்.

சனிக்கிழமை மணல் ஏற்றி இறக்கும் இறங்குதுறையில் தொழிலாளிகளுக்கும் தொழில் வழங்குனருக்கும் இடையே ஏற்பட்ட முரண்பாடு கைகலப்பாக மாறி இருந்தது.

இதனைத் தொடர்ந்து இருதரப்பினரும் இடையில் தொடர்ந்தும் முறுகல் ஏற்பட்டிருந்த நிலையில் தொழிலாளி ஒருவர் காணாமல் போயிருந்தார்.

இந்த நிலையில் தொழிலாளிகளின் உறவினர்கள் அவருடன் முரண்பாட்டில் ஈடுபட்டு இருந்தவர்களில் இருவரை தமது கட்டுப்பாட்டில் வைத்திருந்தனர்.

பொலிஸ் நிலையத்தில் இருதரப்பினராலும் வழங்கப்பட்ட முறைப்பாட்டின் அடிப்படையில் காணாமல் போன மற்றும் ஒரு தரப்பினரின் கட்டுப்பாட்டில் இருந்த இருவரும் சம்பந்தப்பட்டவர்களால் விடுவிக்கப்பட்டிருந்தனர்.

தற்பொழுது தொழிலாளிகள் தரப்பைச் சேர்ந்த எட்டு பேர் ஊர்காவற்துறை பொலிஸாரால் கைது செய்யப்பட்டுள்ளனர்.

இதனையடுத்து, பொலிஸார் பக்கச்சார்பாக நடப்பதாகவும் இதற்கு நீதி கோரியும் ஊர்காவல்துறை இறங்குதுறையில் இக்கவனவீர்ப்பு போராட்டம் இடம்பெற்றது.

Study
MBBS
in China

Dalian Medical University
YOUR PATH TO WORLD CLASS MBBS

SLMC APPROVED

JDR HEALTH CARE PVT(LTD)

SEPTEMBER 2025
ADMISSION OPEN

CONTACT US
FOR ADMISSION
0701348384

உள்ளாட்சி தேர்தல் 2025

ஐக்கிய சமாதான கூட்டமைப்பின் அரசியல் பணிமனை திறப்பு விழா

(பாறுக் ஷிஹான்)

ஐக்கிய சமாதான கூட்டமைப்புக் கட்சியின் சார்பாக காரைதீவு பிரதேச சபைக்கான தேர்தலில் வண்ணாத்துப் பூச்சி சின்னத்தில் மாவடிப்பள்ளி வட்டாரத்தில் போட்டியிடும் இளம் ஆளுமை சமூக செயற்பாட்டாளர் ஏஸ்.அன்பரின் தேர்தல் காரியாலய திறப்பு விழா மற்றும் மக்கள் சந்திப்பு நடைபெற்றது.

இதன்போது ஐக்கிய சமாதான கூட்டமைப்பு கட்சியின் உபதலைவர் தொழிலதிபர் கலாநிதி ஹக்கீம் செரீப் மற்றும் ஐக்கிய சமாதான கூட்டமைப்பின் இணைப்புச் செயலாளர் ஏஸ். அகுவர் ஆகியோர் இணைந்து தேர்தல் காரியாலயத்தை திறந்து வைத்தனர்.

மேலும் இக்கூட்டத்தில் 2025 ஆண்டிற்கான காரைதீவு பிரதேச சபைக்கு ஐக்கிய சமாதான கூட்டமைப்பின் சார்பில் போட்டியிடும் வேட்பாளர்கள் உட்பட பலரும் கலந்து கொண்டிருந்தனர்.

அங்கு உரையாற்றிய ஐக்கிய சமாதான கூட்டமைப்பு கட்சியின் உபதலைவர் தொழிலதிபர் கலாநிதி ஹக்கீம் செரீப் - காரைதீவு பிரதேச சபை எமக்கு ஒரு கன்னித் தேர்தல். ஆனால் எமது கட்சியானது பழைய கட்சியாகும். தேசிய மக்கள் சக்தி போன்று இன்று வந்த கட்சி அல்ல.

தாய்மார்கள் நோன்பு நோற்று உருவாக்கிய ஸ்ரீலங்கா முஸ்லிம் காங்கிரஸ் கட்சியில் இருந்து எமது கட்சி உருவானதுமர்ஹுமம் எம்.எச்.எம். அஷ்ரப் அவர்கள் மரணித்ததன் பின்னர் தற்போது ஸ்ரீலங்கா முஸ்லிம் காங்கிரஸில் உள்ளதலைவர் 25 வருடங்களாக இருந்தும் கூட யுவதிகள் இளைஞர்களுக்கு ஏதாவது வேலை வாய்ப்பு கொடுத்தாரா. உங்கள் மனதை தொட்டு சொல்லுங்கள். இல்லை. ஆனால் மர்ஹுமம் எம்.எச்.எம். அஷ்ரப் அவர்கள் மரணித்த பிற்பாடு ஸ்ரீலங்கா முஸ்லிம் காங்கிரஸ் கட்சி கிழக்கு

மாகாண மக்களுக்கு எதுவும் செய்யவில்லை இதுதான் உண்மை.

கண்டி அக்குறணை பகுதிகளுக்கு செய்து போன்று கிழக்கு மாகாணத்தில் எந்த ஒரு பகுதிகளுக்கும் ஸ்ரீலங்கா முஸ்லிம் காங்கிரஸ் கட்சிந்த வேலையும் செய்யவில்லை. ஆனால் எமது தாய்மார்களின் உரிமைக் குரலை காட்டுவதற்கும் எமது இளைஞர் யுவதிகளின் வேலை வாய்ப்பினையும் உறுதி செய்வதற்கும் உருவாக்கப்பட்ட கட்சிதான் எமது ஐக்கிய சமாதான கூட்டமைப்பு கட்சியாகும். எனவே அனைவரும் சற்று சிந்திக்க வேண்டும்.

நாங்கள் கடந்த காலத்தில் வளர்த்த ஸ்ரீலங்கா முஸ்லிம் காங்கிரஸ் கட்சி இந்த மாவட்டத்தில் தற்போது இல்லை. பணத்துக்காகவும் பதவிக்காகவும் பல ஏஜெண்டுகளை வைத்துக்கொண்டு தற்போது நாடகம் ஆடிக்கொண்டு இருக்கின்ற ஒரு கட்சி தான் ஸ்ரீலங்கா முஸ்லிம் காங்கிரஸ் கட்சி. 1987 ஆம் ஆண்டு நான் ஸ்ரீலங்கா முஸ்லிம் காங்கிரஸ் கட்சியில் மறைந்த மர்ஹுமம் எம்.எச்.எம். அஷ்ரப் தலைவருடன் தோளோடு தோள் நின்றவன். இந்த கட்சியில் தற்போது உள்ளவர்கள் நேற்று வந்தவர்கள். தற்போதைய தலைமைத்துவத்தின் கீழ் இருந்து செயற்பட முடியாது என தெரிவித்து ஸ்ரீலங்கா முஸ்லிம் காங்கிரஸின் செயலாளர் நாயகம் ஹசன் அலி அவர்கள் கட்சியில் இருந்து விலகிப் போனார். அதே போன்று கட்சியின் தவிசாளரும் அந்த கட்சியில் இருந்து விலகிச் சென்றார். அதே போன்று நாங்களும் அக்கட்சியில் இருந்து வெளியேறி விட்டோம். அதன் பின்னர் உருவாக்கப்பட்ட கட்சிதான் ஐக்கிய சமாதான கூட்டமைப்பு. இம்முறை இத்தேர்தலில் வண்ணத்துப்பூச்சி சின்னத்தில் களமிறங்கி இருக்கின்றோம்.

இங்கு தேர்தல் காலத்தில் வருகின்றவர்கள் தையல் மெஷின் தருகின்றோம் காசு தருகின்றோம்

என்று வருகின்றார்கள். நாங்கள் கைத்தொழில் பேட்டையை ஆரம்பித்து நிதியை கொண்டு இங்குள்ளவர்களுக்கு வேலைவாய்ப்பு கொடுப்போம். எனவே அனைவரும் சிந்தித்துப் பாருங்கள். இங்கு தேர்தலுக்காக வருபவர்கள் அனைவரும் பொய் பேசுகின்றவர்கள். இவ்வளவு காலமும் வாக்குகளை நீங்கள் ஒவ்வொரு தேர்தலிலும் செலுத்தி என்ன விடயங்களை சாதித்து இருக்கிறீர்கள். ஒன்றுமே இல்லை.

ஆனால் இன்றும் வருவார்கள் உங்களுடன் பேசுவார்கள் அரிசி மூடைகளை தருவார்கள். சில பொருட்களை வழங்குவார்கள் இதற்கு எல்லாம் சோரம் போய்விடாமல் உங்களது பிள்ளைகளைப் பற்றி யோசிக்க வேண்டும். நாம் மரணித்து விடுவோம். எதிர்காலத்தில் வாழ வேண்டிய பிள்ளைகள் அவர்களுடைய வாழ்க்கை சந்தோஷமாக இருக்க வேண்டும். அதற்காக சிந்தித்து உங்கள் வாக்குகளை வண்ணத்துப்பூச்சி சின்னத்துக்கு வழங்க தயாராகுங்கள்.

இதன் பிற்பாடு இன்னும் ஒரு கட்சி இத்தேர்தல் காலத்தில் வரும். நாங்கள் அதைத் தருகின்றோம் இதை தருகின்றோம் என்று சொல்வார்கள் அதற்கு சோரம் போக வேண்டாம் உங்கள் உரிமைகளை கேளுங்கள் எங்களுக்கு பணம் தேவை இல்லை. என்ன செய்யப் போகின்றீர்கள்? என்னுடைய மகனுக்கு என்ன செய்யப் போகின்றீர்கள் என்னுடைய மகளுக்கு என்ன செய்யப் போகின்றீர்கள் என கேளுங்கள். தற்போது ஆட்சியில் இருக்கின்ற கட்சியினால் ஒன்றும் நடக்கப் போவதில்லை. ஆகவே நீங்கள் அனைவரும் உங்கள் மனதில் கையை வைத்து வருகின்ற தேர்தலில் ஐக்கிய சமாதான கூட்டமைப்புக்கு வாக்களித்து உங்களுடைய பிள்ளைகளின் எதிர்காலத்திற்காக அனைவரும் பங்காளி ஆகுங்கள். - என்றார்.

மக்களின் அன்றாடத் தேவைகளைப் பூர்த்தி செய்கின்ற ஒரு சபையாக மாற்றியமைப்போம்

அட்டாளைச்சேனை வேட்பாளர் உவைஸ் தெரிவிப்பு

மக்களின் தேவைகளை பூர்த்தி செய்யக்கூடிய ஒரு சபையாகவும், ஏனைய சபைகளுக்கொரு முன்மாதிரியானதாகவும் அட்டாளைச்சேனை பிரதேச சபையை மாற்றி அமைப்போம் என இக்ராஹ் வட்டார வேட்பாளர் ஏஸ்.எம்.உவைஸ் தெரிவித்துள்ளார்.

அட்டாளைச்சேனை பிரதேசத்தில் நடைபெற்ற தேர்தல் பிரசார கூட்டமொன்றில் கலந்து கொண்டு உரையாற்றுகையில் அவர் இவ்வாறு கூறினார்.

தொடர்ந்தும் அவர் தனது உரையில் - கடந்த காலங்களில் நடைபெற்ற தேர்தல்களில் நுறு வீதம் வாக்களித்த ஒரு பிரதேசமாக அட்டாளைச்சேனை காணப்பட்டது.

நடைபெறவுள்ள ஊராட்சிமன்றத் தேர்தலில் ஸ்ரீலங்கா முஸ்லிம் காங்கிரஸின் தலைவர் ரஹ்மான் ஹக்கீமின் வழிகாட்டலின் கீழ் அம்பாறை மாவட்டத்தில் அதிகமான ஊராட்சி மன்ற சபைகளைக் கைப்பற்றி ஆட்சி அமைப்பது மாத்திரமல்ல.

சகல இன மக்களின் நாளாந்த, அன்றாடத் தேவைகளை உடனுக்குடன் செய்கின்ற வேலைத்திட்டங்களையும் முன்னெடுத்துச் செல்வதே எமது நோக்கமாகும்.



தேர்தல் பிரச்சாரத்தில் வீடு வீடாக எங்களது வேட்பாளர்கள் செல்கின்ற போது மக்கள்தருகின்ற ஆதரவையும், அரவணைப்பையும் பார்க்கின்ற பொழுது அதிகமான வாக்குகளைப் பெற்று ஆட்சி அமைப்போம் என்பதில் எவ்வித மாற்றுக் கருத்தும் கிடையாது. ஒவ்வில, பாலமுனை, அட்டாளைச்சேனை போன்ற பிரதேசங்களில் தரமான, தகுதியான வேட்பாளர்களை ஸ்ரீலங்கா முஸ்லிம் காங்கிரஸ் கட்சி நிறுத்தியுள்ளது. ஆகவே அதிகாலை நேரத்தோடு சென்று உங்களது வாக்குகளை மரச் சின்னத்துக்கு அளிக்குமாறும் அவர் கேட்டுக் கொண்டார்.



JDR CARE HOME & MEDICALS

முத்த பிரஜைகளுக்கான பூரண வசதிகளுடனான பராமரிப்பு





FACILITIES

- Medical Care
- 24x7 Nursing Care
- Adjustable Hospital Beds
- AC / Non AC rooms
- Attached Bathroom
- Laundry
- Physiotherapy
- Speech therapy
- NG care

BOOK NOW

0701348384

46, Brodie Lane, Jaffna

மண்முனை தென்மேற்கு கல்விகோட்டத்தில் 6 மாணவர் பொறியியல், மருத்துவ பீடங்களுக்கு தெரிவாக வாய்ப்பு

7மாணவர்கள் 3ஏ சித்தி சாதனை

வெளியாகியுள்ள கல்விப் பொதுத்தராதர உயர்தரப்பரீட்சை பெறுபேற்றின் அடிப்படையில், மட்டக்களப்பு மேற்கு கல்வி வலயத்திற்குட்பட்ட மண்முனை தென்மேற்கு கோட்டப்பாடசாலைகளில் கல்வி பயிலும் ஆறு மாணவர்கள் பொறியியல், மருத்துவபீடங்களுக்கு செல்வதற்கான வாய்ப்பினைப் பெற்று சாதனையை நிலைநாட்டியுள்ளனர்.

குறித்த கோட்டத்திற்குட்பட்ட அம்பிளாந்துறை கலைமகள் மகா வித்தியாலயத்தில் கல்வி பயிலும் இராசரத்தினம் தமிழ்ரூபிகா என்ற மாணவி பொறியியல்பீடத்திற்கும், அரசடித்தீவுவிக்கேஸ்வரா மகா வித்தியாலயத்தில் கல்வி பயிலும் நேதசாகரன் என்ற மாணவன் பொறியியல் பீடத்திற்கும், முதலைக்குடா மகா வித்தியாலயத்தில் கல்வி பயின்ற கிகிசோமிகா, தஜக்சாயினி, தி.நிலுஜன் ஆகிய மாணவர்கள் பொறியியல் பீடத்திற்கும், தெருஜன் என்ற மாணவன் மருத்துவ பீடத்திற்கும் செல்வதற்கான வாய்ப்பினைப் பெற்றுள்ளமை குறிப்பிடத்தக்கது.

மட்டக்களப்பு மேற்கு கல்வி வலயம் முழுமையாக கஸ்ட், அதிகஸ்ட் பிரதேச பாடசாலைகளை உள்ளடக்கியதாகும். மேலும் அம்பிளாந்துறை பாடசாலையில் முதன்முறையாக பொறியியல்பீடத்திற்கு தெரிவாகியுள்ளமை பாடசாலையின் வரலாற்று சாதனையுமாகும்.

கலைப்பிரிவில் குறித்த கோட்டத்திற்குட்பட்ட 07மாணவர்கள் 3ஏ சித்திகளையும், வர்த்தகப்பிரிவில் இரண்டு மாணவர்கள் 2ஏ சித்திகளையும் பெற்றுள்ளனர். அம்பிளாந்துறை கலைமகள் மகா வித்தியாலயத்தில் கல்வி பயிலும் அற்புதநாதன் அபிநயா என்ற மாணவி மாவட்டத்தில் இரண்டாம் நிலையை கலைப்பிரிவில் பெற்றுள்ளார்.

மேலும் குறித்த பாடசாலையைச் சேர்ந்த இருமாணவர்கள் கலைத்துறையில் 3ஏ சித்தியை பெற்றுள்ளனர். இதேபோன்று மகிழடித்தீவுசரஸ்வதி மகா வித்தியாலய மாணவர்கள் இருவரும்,

முனைக்காடு விவேகானந்த மகா வித்தியாலய மாணவர் ஒருவரும், முதலைக்குடா மகா வித்தியாலய மாணவர் ஒருவரும் 3ஏ சித்தியைப் பெற்றுள்ளமை எடுத்துக்காட்டத்தக்கது.

இதேபோன்று அரசடித்தீவு மகா வித்தியாலயத்தில் வர்த்தகப்பிரிவில் கல்வி பயின்ற இரு மாணவர்கள் வர்த்தகப்பிரிவில் 3ஏ சித்தியையும் பெற்றுள்ளனர்.

யாழ். பல்கலைக் கலைப்பீட பொன்விழா சிறப்பு நேற்று

யாழ்ப்பாணப் பல்கலைக்கழக கலைப்பீடத்தின் பொன் விழா நிகழ்வு நேற்று மிக சிறப்பாக இடம்பெற்றது.

பல்கலைக்கழக கலைசபை கலையரங்கத்தில் இன்று காலை இடம்பெற்ற குறித்த நிகழ்வில் கலைப்பீட வரலாற்றை வெளிப்படுத்தும் நூலொன்று வெளியிட்டு வைக்கப்பட்டதுடன் கலை நிகழ்ச்சிகளும் நடைபெற்றது.

நிகழ்வில் பல்கலைக்கழக துணைவேந்தர் பேராசிரியர் சிறீசற்குணராஜா, முதன்மை விருந்தினராகக் கலந்துகொண்டார். பல்கலைக்கழக முன்னாள் துணைவேந்தர்கள், பேராசிரியர்கள், விரிவுரையாளர்கள், மாணவர்கள், பழைய மாணவர்கள் என பலரும் கலந்துகொண்டனர்.

இதனொரு அங்கமாக பல்கலைக்கழக கலைப்பீட வரலாற்றை வெளிப்படுத்தும் ஒளிப்படக்



கண்காட்சியும் நடைபெற்றது.



வயலும் வயல்சார்ந்த இடமுமான 'மருதம்' நிலத்தில் பண்னை வீட்டுடன் கூடிய செயற்திட்டம்



உள்ளக வசதிகள்

- ☞ நூலகம்
- ☞ நீச்சல் தடாகம்
- ☞ உணவகம்
- ☞ சிறுவர் பூங்கா
- ☞ விளையாட்டுத்திடல்
- ☞ மீன்பிடி குளம்

A - 2 பரப்பு மேட்டுக்கானியுடன்
2 பரப்பு வயல்க்கானி

B - 2 பரப்பு மேட்டுக்கானியும்
2 பரப்பு வயல்க்கானியும் (தனிதனியாக)

C - 2 பரப்பு மேட்டுக்கானி
பிரதான வீதியுடன்

நல்லூர் ஆலயம் 9km
கச்சேரி 8km
யாழ் பேருந்து நிலையம் 11km
யாழ் புகையிரதநிலையம் 10km
வடக்கு மாகாணசபை 9km



0777 43 55 57



ஒலுவில் அல் – ஹம்றா மஹா வித்தியாலய மாணவன் சரபத் இஸ்னி தேசிய மாணவச் சீப்பாயில் பதவியுயர்வு!

(அஷ்ரப்கான்)
ஒலுவில் அல்-ஹம்றா மஹாவித்தியாலயமாணவன் 17 ஆவது தேசிய மாணவச் சிப்பாய் பட்டியலின் ஸரபத் இஸ்னி கட்டெற்ற துறையில் சி.எஸ்.எம். இணை பெற்று பாடசாலைக்கும் அக்கரைப்பற்று கல்வி வலயத்திற்கும் பெருமை

சேர்த்துள்ளார். அத்துடன் புதிதாக பதவி உயர்வு பெற்ற ஏ. எம். அர்கம், எம். எஸ்.எம்.கிப்பான் ஆகியோரும் பாராட்டி கௌரவிக்கப்பட்டனர். இவர்களுக்கான பதவி உயர்வுநிகழ்வுசென்றவாரம், அம்பாறையில் அமைந்துள்ள 17 ஆவது படைப்பிரிவின்

தலைமை காரியாலயத்தில் கட்டளையிடும் அதிகாரியின் தலைமையில் இடம்பெற்றது. இவர்களை பாராட்டி கௌரவிக்கும் நிகழ்வு நேற்று (திங்கட்கிழமை) பாடசாலையின் அதிபர் அஷ்ஷெய்க் யு.கே.அப்துர் ரஹீம் தலைமையில் நடைபெற்றது.

இவர்களது வெற்றிக்காக உழைத்த பாடசாலையின் கெடெற் பிரிவுக்கு பொறுப்பான பிளட்டுன் கொமாண்டர் லெப்டினென்ட் ஏ.எம்.எம்.கியாஸ், பயிற்சியை வழங்கி வரும் பொலீஸ் இன்ஸ்டக்டர் எம்.சுதர்சன் ஆகியோருக்கும் இணைப் பாடவிதானத்திற்கு பொறுப்பான பிரதி அதிபர் ஜே. வஹாப்தின் உட்பட பிரதி அதிபர்கள் உதவி அதிபர்கள், பாடசாலையின் விளையாட்டு பொறுப்பாசிரியர் ஆர்.நெளஸாத், விளையாட்டு பயிற்றுவிப்பாளர் ஏ.அஸ்மத் ஸஹி அனைவருக்கும் பாடசாலை சமூகம் வாழ்த்துக்களையும் பாராட்டையும் தெரிவித்துள்ளது.

இந்து மாமன்றத்தின் இரங்கற் செய்தி!

ரிஷி தொண்டுநாதன் சுவாமிகளின் தாயார் திருமதி சிவலோசனி கனகரட்ணம் அவர்கள் மூப்பு காரணமாக உடல் நலங் குன்றிக் காலமான செய்தி எம்மைப் பெருந் துயரத்தில் ஆழ்த்தியது.

சுவாமிகள் தன்னை ஆளாக்கிய அன்னையுடன் வைத்திருந்த உணர்வு பூர்வமான பிணைப்பை நாம் நன்கறிவோம். வெளிநாட்டில் வசித்து வந்த அவர் தாயாரைக் கவனிப்பதற்காக கடந்த சில ஆண்டுகளாக யாழ்ப்பாணத்திலேயே நிரந்தரமாகத் தங்கி அவரிற்கு ஆதரவாய் இருந்து வந்தார்.

பாரம்பரியமிக்க குடும்பத்தின் தலைவியாக திகழ்ந்த சுவாமிகளின் தாயார் தனது மகனின் ஆன்மீக வாழ்விற்கும் பொதுவாழ்விற்கும் பெருந்துணையாக இருந்து வந்தார். அனைவராலும் போற்றப்படுபவராகவும் மரியாதைக்குரியவராகவும் திகழ்ந்து வந்தார்.

அவரது எளிமையும் ஆளுமையும் சகலருக்கும் முன்மாதிரியாக விளங்கியது எனலாம். தாயாரின் மறைவால் வாடும் இந்தக் கடினமான நேரத்தில் சுவாமிகளுக்கு அகில இலங்கை இந்துமாமன்றம் தனது இரங்கலையும் அனுதாபத்தையும் தெரிவித்துக் கொள்வதோடு அன்னாரின் ஆத்மா சாந்தியடையவும் பிரார்த்திக்கின்றது.

ஆழ்கடல் சுழியோடிகளாக ஏழு பேர் தெரிவாகினர்

(திஸாத் பர்வீஸ்)

சம்மாந்துறை அல் உஸ்வா மீட்புநடவடிக்கை மற்றும் உயிர் காத்தல் படைக்கு அம்பாறை மாவட்டத்தில் இருந்து தெரிவு செய்யப்பட்ட பயிலுநர்களுக்கு ரா யி ற்று க் கி ழ மை கடற்படையின் ஆழ்கடல் சுழியோடிகளினால் ஒலுவில் துறை முகத்தில் பயிற்சி வழங்கப்பட்டது.

இப் பயிற்சியில் கலந்து கொண்ட பயிலுனர்களிலுள்ள ஏழு பேர் ஆழ்கடல் சுழியோடிகளாகத் தெரிவு செய்யப்பட்டுள்ளனர். இவ்வாறு தெரிவு செய்யப்பட்டவர்கள் சாய்ந்தமருது, சம்மாந்துறை, வளத்தாப்பிட்டி போன்ற பகுதிகளைச் சேர்ந்தவர்கள் என்பதுடன் தெரிவு செய்யப்பட்ட ஆழ்கடல் சுழியோடிகளுக்கான விசேட பயிற்சி நாளை முதல் ஆரம்பிக்கப்பட உள்ளது.

இப் பயிற்சி அம்பாறை மாவட்ட செயலாளர்



சிந்தக அபேவிக்கரம், அம்பாறை மாவட்ட அனர்த்த முகாமைத்துவ பிரதி பணிப்பாளர் எம்.ஏ.சி.எம். றியாஸ், அம்பாறை மாவட்ட அனர்த்த முகாமைத்துவ உதவியாளர் அல்தாப், கடற்படையினரின் ஆழ்கடல் சுழியோடி போன்றவர்களின் ஷேடிக் கண்காணிப்பில் நடைபெற்று வருகின்றமை குறிப்பிடத்தக்கது.

JRIDE

இலங்கையின் பயணிகள் செயலி

SRI LANKA'S TAXI APP FROM JAFFNA





இப்போது நாம்
இலங்கை முழுவதும்

5%



Google Play
App Store

காத்திருப்புக்கு விடுதலை!

 www.jride.lk

மகிழ்ச்சியான பாதுகாப்பான பயணம் திருப்தியான கட்டணம்!